

Ke Ku'ina Una Honua

'Ōwehe Laulā:

Ma kēia ha'awina, e hana ana nā haumāna i ke kalē e kōkua iā lākou e a'o a mahu'i i 'ekolu mau palena una honua 'oko'a i ho'okumu 'ia ke ne'e ko ka Honua mau una honua.

Nā Pahuhopu:

E a'o ana nā haumāna:

- ke ne'e nā una honua mai kekahi i kekahi, ho'okumu 'ia kekahi palena ne'e 'oā;
- ke ne'e nā una honua i kekahi i kekahi, ho'okumu 'ia kekahi palena ku'i; a me
- ke ne'e nā una honua a mā'alo kekahi i kekahi, ho'okumu 'ia kekahi palena kākele.

Nā Pono Ha'awina:

- Ke kalē 'ula'ula, 'alani, a me ka polū, a i 'ole modeling compound
- Ka pahi 'ea
- Ka Māliko: "Nā Palena Una Honua"
- Ka Pepa Ha'awina Haumana: "Ke Ku'ina Una Honua"

Nā Pane I Ka Pepa Ha'awina Haumana:

1. c. ne'e 'oā
2. b. ku'i
3. a. kākele
4. b. ku'i
5. c. ne'e 'oā
6. a. palena
7. Ku'ina Una Honua

Ke Ku'ina Una Honua

Ke Ka'ina Hana Ha'awina:

1. I ka ho'ohana 'ana i ka Māliko: "Nā Palena Una Honua", e kūkākūkā i nā palena una honua 'ekolu. E wehewehe, na nā haumāna e hana i ke kalē e hō'ike i ke 'ano o nā una honua pākahi.
2. E hā'awi aku i kekahi 'āpana o ke kalē a i'ole ke Crayola Magic Modeling Compound a me kekahi pahi 'ea i nā haumāna. E noi i nā haumāna e hana i kekahi huinahā loa me nā māhele waiho'olu'u 'ekolu, he papa 'oko'a nā waiho'olu'u pākahi. E wehewehe i nā haumāna kohu like nā māhele waiho'olu'u 'ekolu i nā 'ano pōhaku like 'ole i loko o ka pāpa'a honua. Ua like nā papa kalē me nā papa pōhaku maoli ma nā palena una honua.
3. E noi i nā haumāna e kaha hapa i kā lākou mau 'āpana kalē me ka pahi 'ea. E wehewehe, 'o nā hapa pākahi o ke kalē kekahi papa o ka Honua. 'O ka palena mua a nā haumāna e hō'ike mai ai 'o ia ka palena kākele. No ka hō'ike'ike 'ana i kēia palena una honua, e ha'i i nā haumāna e kākele i nā 'āpana kalē hapa 'elua a mā'alo nā 'āpana kekahi i kekahi. E ho'omaopopo i nā haumāna, 'o ka 'ānai 'ana o nā una honua 'elua ka mea e pa'akikī ai ka he'e 'ana o ia mau una honua lā. 'A'ole ho'ololi nui 'ia nā papa, akā ua loli ma nā lihi.
4. E ho'oka'awale i nā haumāna ma nā hui pālua. E wehewehe, e hō'ike ana ho'okahi pakanā i ka palena ku'i a e hō'ike ana ka pakanā 'ē a'e i ka palena ne'e 'oā.
5. E noi i nā haumāna e ho'oholo 'o wai o lāua e hana ana i ka palena ku'i? E ha'i i nā haumāna e kau i kā lākou mau 'āpana kalē ma ka 'ao'ao o kekahi i kekahi ma ke pākaukau i mua o lākou. A laila e hō'ike i nā haumāna pehea e ho'ohui ai i nā hapalua 'āpana kalē. E pi'i ana nā palena o nā hapalua 'āpana 'elua e like me ka ho'okumu 'ia 'ana o nā pae kuahiwi. E wehewehe, 'o kēia ho'okahi 'ano palena ku'i. Ke ho'oku'i ka una honua moana a me ka una honua mokuho-nua, pahu 'ia ka una honua moana ma lalo o ka una honua mokuho-nua no ka ho'okumu 'ia ka 'auwaha. E hō'ike i kēia mana'o me nā ki'ina lima.
6. E noi ka lua o nā hui haumana e waiho i nā hapa 'āpana kalē 'elua ma ka 'ao'ao o kekahi i kekahi i hiki iā lāua ke hō'ike ka palena ne'e 'oā. E hō'ike i nā haumāna pehea e kaomi ai i lalo a i waho o nā 'āpana kalē hapa 'elua me ko lākou mau ku'eku'e lima. E ka'awale ana nā 'āpana kalē i mea e waiho wale ai nā papa waiho'olu'u ma kahi o ka palena o nā una honua. E wehewehe 'ike 'ia nā palena ne'e 'oā ma muli o nā mahaka o nā kualapa ma kahi i pahu a'e 'ia ka 'ili honua i luna.
7. E kāka'ahi i ka Pepa Ha'awina Haumana: "Ke Ku'ina Una Honua" a e noi i nā haumāna e pane i nā nīnau.

He Mana'o No Nā Kumu: Aia ka ha'awina ku'ina pākaukau (i ka Puke Alaka'i i ka Mokuna 4). Hō'ike kēia ha'awina i ka 'ike i nā palena ne'e 'oā.
